

आकाशवाणी गोरखपुर
प्रादेशिक समाचार

दिनांक-19 दिसंबर 2024

7:20 AM

पहले मुख्य समाचार।

- उत्तर प्रदेश विधानमंडल के शीतकालीन सत्र का तीसरा दिन रहा हंगामेदार। पूरे शीतकालीन सत्र के लिए निष्कासित किये गये सपा विधायक। कांग्रेस ने विधानसभा घेराव का किया प्रयास।
- कांग्रेस की नेता प्रतिपक्ष के आरोप पर संसदीय कार्य मंत्री सुरेश खन्ना ने कहा- सरकार बिना किसी के लोकतांत्रिक अधिकारों का हनन किये कानून व्यवस्था का करा रही है पालन।
- पूर्व प्रधानमंत्री अटल बिहारी वाजपेयी के जन्म शताब्दी समारोह का आज मुख्यमंत्री योगी आदित्यनाथ करेंगे शुभारंभ। प्रदेश भर में पचीस दिसंबर तक आयोजित होंगे विविध कार्यक्रम।
- महाकुम्भ में श्रद्धालुओं को पहली बार एक ही स्थान पर स्नान की मिलेगी सुविधा। संगम पर गंगा की तीन धाराओं को किया गया एक।

उत्तर प्रदेश विधानमंडल के शीतकालीन सत्र का तीसरा दिन हंगामेदार रहा। कांग्रेस ने कल कानून व्यवस्था और बेरोजगारी के मुद्दे पर धरना दिया और विधानसभा का घेराव करने की कोशिश की। जिसके चलते दिनभर लखनऊ शहर में यातायात प्रभावित रहा। वहीं विधान सभा के अंदर भी कांग्रेस के विरोध प्रदर्शन का मुद्दा छाया रहा। सदन में कांग्रेस की नेता प्रतिपक्ष आराधना मिश्रा ने सरकार पर धरना प्रदर्शन में शामिल न होने देने का आरोप लगाया। सदन में इसका जवाब देते हुए संसदीय कार्य मंत्री सुरेश खन्ना ने कहा कि सरकार बिना किसी के लोकतांत्रिक अधिकारों का हनन किए रूल ऑफ लॉ को लागू कर रही है।

सरकार पूरी तरह सेरूल ऑफ लॉ को सख्ती से लागू कर रही है। लेकिन किसी के भी लोकतांत्रिक अधिकारों काहानन नहीं हो रहा है। यह आरोप गलत है कि किसी के लोकतांत्रिक अधिकारों का हनन हो रहा है। अब आपकी अपनी परहेशानी हो सकती है , कोई मजबूरी हो सकती है कि आप नहीं जापाई। लेकिन किसी ने रोका नहीं मान्यवर।

उपमुख्यमंत्री ब्रजेश पाठक ने कांग्रेस के आरोपों का जवाब देते हुए कहा कि आज प्रदेश हर क्षेत्र में विकास कर रहा है, जबकि कांग्रेस के पास कोई जनाधार नहीं बचा है।

उत्तर प्रदेश आज पूरे राष्ट्र में नम्बर वन राज्य के रूप में स्थापित होने जा रहा है। लॉ एंड ऑर्डर यहां सर्वश्रेष्ठ है। इंफ्रास्ट्रक्चर यहां का सर्वश्रेष्ठ है। कांग्रेस पार्टी के पास न कोई कार्यकर्ता है न कोई नीति है ,न कोई एजेंडा है। उनकी नेता विदेशी एजेंडालेकर घूम रही है। और भारत की स्थिति पर उनको कोई चिंता नहीं है। उत्तर प्रदेश कगीस्तिथि पर उनको कोई चिंता नहीं है। हमारी सरकार प्रदेश के 25 करोड़ लोगों के लिएप्रबदिधता के साथ उनके सुख दुख में खड़ी होकर उनके जीवनस्तर को ऊपर उटाने मेंकामयाबी हासिल की है।

विधान सभा में प्रदेश में स्वास्थ्य सेवाओं को लेकर पूछे गए प्रश्न के उत्तर में उप मुख्यमंत्री ब्रजेश पाठक के जवाब पर सपा सदस्यों ने भी जमकर हंगामा किया। हंगामे के कारण सपा विधायक अतुल प्रधान को विधान सभा अध्यक्ष सतीश महाना ने पूरे शीतकालीन सत्र के लिए निष्कासित कर दिया। उपमुख्यमंत्री केशव प्रसाद मौर्य ने कहा कि सपा के सदस्य सदन के अंदर नियमों के विरुद्ध बयानबाजी कर रहे हैं।

समाजवादी पार्टी का हाल बेहाल है । यह बौखलाहट लमें सदन के अंदर नियमों के विरुद्ध परम्पराओं के विरुद्धअनर्गल बयानबाजी ,अनर्गल बातें जनता भी देख रही है और सदन भी देख रहा है। औरविधानसभा अध्यक्ष को अधिकार है कि वह अपने अधिकारों का प्रयोग नियम के दायरे में करें।

उधर, विधान परिषद में बिजली के निजीकरण, उत्तर प्रदेश शिक्षा सेवा चयन आयोग के खिलाफ धरना दे रहे शिक्षकों और हाई स्कूल तथा इंटरमीडिएट परीक्षा में नियमों की अनदेखी कर परीक्षा केन्द्र बनाये जाने का भी मुद्दा उठा। इसके अलावा परिषद की कारवाई के दौरान सात विधेयक भी पेश किए गए।

प्रदेश सरकार पूर्व प्रधानमंत्री भारत रत्न अटल बिहारी वाजपेयी का जन्म शताब्दी समारोह मनाएगी। पचीस दिसंबर तक चलने वाले इस समारोह का मुख्यमंत्री योगी आदित्यनाथ आज लखनऊ में शुभारंभ करेंगे।

जन्म शताब्दी समारोह का आयोजन संस्कृति विभाग और उच्च शिक्षा विभाग के संयुक्त तत्वावधान में किया जाएगा। इसके तहत प्रदेश भर में प्रदर्शनी, सांस्कृतिक कार्यक्रम, काव्यपाठ सहित कई तरह के आयोजन होंगे। इस दौरान एक भारत-श्रेष्ठ भारत के तहत सांस्कृ

तिक आदान-प्रदान के लिए उत्तर प्रदेश का कई राज्यों के साथ अनुबंध भी होगा। एक सप्ताह तक चलने वाले कार्यक्रमों के विजेताओं को श्री वाजपेयी के 100वें जन्मदिवस पर लोकभवन में सम्मानित किया जाएगा। वहीं सभी जिलों के माध्यमिक विद्यालयों में आज से पचीस दिसंबर तक विभिन्न कार्यक्रमों का आयोजन शुरू होगा।

राज्यपाल आनंदीबेन पटेल ने कल वाराणसी के कस्तूरबा गांधी विद्यालय में महिलाओं को होने वाले कैंसर से बचाव के लिए जीवन रक्षा एच.पी.वी. वैक्सीन अभियान का शुभारंभ किया। इस दौरान राज्यपाल ने सर्वाइकल कैंसर जागरूकता शिविर में छात्राओं से संवाद भी किया। राज्यपाल ने कहा कि सरकार का ध्यान महिलाओं के उत्थान पर है। महिलाओं के स्वास्थ्य सुरक्षा की दिशा में काफी काम किया जा रहा है। इस अभियान में आगामी पन्द्रह दिनों में जिले के सभी स्कूलों की नौ से चौदह वर्ष की छात्राओं का शत-प्रतिशत वैक्सीनेशन किया जायेगा।

प्रयागराज में आयोजित होने वाले महाकुंभ दो हजार पचीस को लेकर तैयारियां अंतिम चरण में हैं। श्रद्धालुओं को संगम पर सुगम स्नान की सुविधा देने के लिए गंगा की तीन धाराओं को एक किया गया है। शास्त्री ब्रिज से संगम नोज तक तीन धाराओं में बह रहीं गंगा को एक किए जाने से श्रद्धालुओं को पहली बार एक ही स्थान पर स्नान की सुविधा मिलेगी। पेश है एक रिपोर्ट.....

प्रदेश सरकार ने आईआईटी गुवाहाटी के विशेषज्ञ टीम से सर्वेक्षण कराने के बाद चार विशाल ड्रेजिंग मशीनों की मदद से गंगा के प्रवाह को विस्तार दिया है। इस जगह को समतल करने के लिए पांच लाख मीट्रिक टन बालू का इस्तेमाल किया गया है। वर्तमान में मां गंगा के एक धारा में प्रवाहित होने से मेला क्षेत्र को करीब 22 हेक्टेयर अतिरिक्त जगह मिली है, जहां बड़ी संख्या में श्रद्धालु एक साथ एक जगह पर स्नान कर सकेंगे। आकाशवाणी समाचार कक्ष से शैलेन्द्र शर्मा।

केन्द्र सरकार द्वारा भारत को टीबी मुक्त बनाने के उद्देश्य से शुरू किये गये सौ दिवसीय टीबी उन्मूलन अभियान के तहत प्रदेश के पन्द्रह जिलों को चिन्हित किया गया है। प्रदेश सरकार के राज्य क्षय अधिकारी डॉक्टर शैलेन्द्र भटनागर ने बताया कि केन्द्र सरकार के तय मानकों के आधार पर इन जिलों का चयन किया गया है और टीबी के लिहाज से पन्द्रह जिले अति संवेदनशील हैं।

चयन भारत सरकार ने किया है। प्रदेश सरकार उसको इम्प्लीमेंट कर रही है और चयन का क्राइटेरिया तीन है। पहला डेथ ज्यादा होना, दूसरा केसेज ज्यादा निकलना। तीसरा टीबी की जांचे कम होना। उत्तर प्रदेश में पंद्रह जिले इसी आधार पर चिन्हित किए गए भारत सरकार के द्वारा पर चिन्हित किए गए भारत सरकार के द्वारा।

लखनऊ के रहमानखेड़ा के आसपास बाघ देखे जाने की खबर से इलाके में दहशत का माहौल है। कल सुबह यह बाघ कटौली और जमालनगर में देखा गया। बाघ की सूचना पर कटौली पहुंची वन विभाग की टीम ने पंजे के निशानों का निरीक्षण किया और थर्मल ड्रोन कैमरे से निगरानी भी की। वन विभाग के अधिकारियों का अनुमान है कि बाघ सीतापुर से जंगल के रास्ते लखनऊ में दाखिल हुआ है। डीएफओ सितांशु पांडे ने बताया कि वन विभाग की ओर से सभी जरूरी कदम उठाये जा रहे हैं।

यहां पर 4 पेट्रोलिंग टीमों का सेट अप कर दिया गया है।उन टीमों द्वारा गश्त की जा रही है।रात में भी टीम रुक रही है। बाहर की टीमों को भी बुला लिया गया है। 30- से 32 लोगों की टीम यहां पर बना दी गई है उनको निर्देश मिले है कि पेट्रोलिंग की जाए।यहां पर 2 पिंजरे लगा दिए गए हैं और 12 कैमरा ट्रैप्स लगा दिए गए है। तो उस कैमराट्रैप के माध्य से हम टाइगर का मूवमेंट चेक कर रहे हैं। कटौली गांव में टीम आई है और लोगों को सतर्क रहने को कहा गया है। कहा गया है कि बाहर ना निकला जाए।सूर्योदय के पहले और सूर्यास्त के बाद ना निकला जाए।

अयोध्या में स्वास्थ्य सेवाओं में और सुधार लाने के लिए नगर निगम, स्वास्थ्य विभाग के सहयोग से शहर के 18 स्थानों पर पब्लिक हेल्थ एटीएम लगा रहा है। सभी हेल्थ एटीएम पर जल्द ही सेवाएं शुरू हो जाएगी। यहां मरीजों को सात से अधिक तरह की जांच की सुविधा मिलेगी।

भारतीय क्रिकेट टीम के ऑल राउंडर आर अश्विन ने कल अंतरराष्ट्रीय क्रिकेट से सन्यास ले लिया। उन्होंने ऑस्ट्रेलिया के ब्रिस्बेन में चल रहे बॉर्डर-गावस्कर ट्रॉफी मैच के खत्म होने के बाद कप्तान रोहित शर्मा के साथ संयुक्त प्रेस कॉन्फ्रेंस में अंतरराष्ट्रीय क्रिकेट से सन्यास लेने के घोषणा की।
